

Azərbaycan və Gürcüstan Milli kitabxanaları arasında əlaqələrin daha da möhkəmləndirilməsi müzakirə olunub

XXVII Tbilisi Beynəlxalq Kitab Festivalı çərçivəsində mayın 30-da Azərbaycan Milli Kitabxanasının direktoru, professor Kərim Təhirov Gürcüstan Milli Kitabxanasında olub.

Kitabxanadan AZƏRTAC-a bildirilib ki, Kərim Təhirov Gürcüstan Milli Kitabxanasının direktoru Konstantin Qamsaxurdiya ilə görüşüb.

K.Qamsaxurdiya Gürcüstan Milli Kitabxanasında Azərbaycanla bağlı qiymətli kitabların olduğunu bildirib.

Direktor Kərim Təhirov isə iki ölkə arasındakı əlaqələrin daha da möhkəmləndirilməsi üçün kitabxanalar ara-



sındakı əlaqələrin inkişaf etdirilməsinin vacibliyini vurğulayıb.

"Kitablar ölkələr arasında ən yaxşı körpüdür. Ölkələrimiz arasında kitab mübadiləsi bizi bir-birimizə daha da tanıdır. Oxucularımız ölkələrimi-

zin tarixi və mədəniyyəti ilə yaxından tanış olurlar", - deyərək diqqətə çatdırıb.

Görüş zamanı Azərbaycan Milli Kitabxanası ilə Gürcüstan Milli Kitabxanası arasında mövcud Memoranduma əsasən, iki ölkənin Milli kitabxa-

nalarının qarşılıqlı əməkdaşlıq fəaliyyəti, kitabxana arxivlərinin zənginləşdirilməsi məqsədilə nadir kitabların və əlyazmaların tədqiqi, kitab sərgilərinin təşkili, beynəlxalq kitab mübadiləsinin inkişafı və kitabxana elminin bütün sahələrində mütəxəssislərin təcrübə mübadiləsinin aparılması, trening kursları, seminarlar, elmi konfranslar və simpoziumların keçirilməsi müzakirə olunub.

Görüşün sonunda Kərim Təhirov K.Qamsaxurdiyaya öz təşəkkürünü bildirib və Gürcüstan Milli Kitabxanasına Azərbaycana dair kitablar hədiyyə edib.